



கொன்னக்குளம் & மேலக்கொன்னக்குளம் இளைஞர்கள் சேர்ந்து நடத்திய மாபெரும் 120 கிரிக்கெட் திருவிழா



சிவகங்கை மாவட்டம் மாணாமதுரை வட்டம் கொன்னக்குளம் மற்றும் மேலக்கொன்னக்குளத்தை சேர்ந்த நடராஜன் கிரிக்கெட் கிளப் (என்சிசி) மற்றும் இளைஞர்கள் நடத்தும் முதலாவது ஆண்டு 'மாபெரும் 120 கிரிக்கெட் திருவிழா' 21 மற்றும் 22 ஆகிய தேதிகளில் நடைபெற்றது. இப்போட்டியில் மொத்தம் 16 கிரிக்கெட் அணிகள் பங்கேற்றன. நடைபெற்ற இந்த 120 கிரிக்கெட் போட்டியில் பல்வேறு பகுதிகளை சேர்ந்த கிரிக்கெட் அணியினர் பங்கேற்ற நிலையில், இறுதி ஆட்டத்தில் சிவகங்கையை சேர்ந்த சராம் பியன்ஸ் ஸ்போர்ட்ஸ் அணி முதல் பரிசான இருபது ஆயிரம் ரூபாய் ரொக்க பணம் மற்றும் கோப்பையினை வெணிகர் சங்கங்களின் பேரமைப்பின் சிவகங்கை மாவட்ட தலைவர் பாலசுப்பிரமணியம் மற்றும் ரத்தினகுமார் வழங்கப்பெற்றுக் கொண்டனர். இரண்டாம் பரிசான 16 ஆயிரம் ரூபாய் ரொக்கம் மற்றும் கோப்பையினை பூக்குளத்தை சேர்ந்த பிகேஎம் பாபுஸ் அணி சேதுராமன்-கிருஷ்ணவேணி ஆகியோர் வழங்கப்பெற்றுக் கொண்டனர்.

இலஞ்சி பிளட் கல்லூரியில்

உலக காச நோய் தின விழிப்புணர்வு நிகழ்ச்சி



தென்காசி மாவட்டம் இலஞ்சியில் உள்ள டிடி-டிஏ டிஎஸ் டேனியல் ராஜ்மான் கல்வியியல் கல்லூரியில் தமிழ்நாடு சுகாதார துறையின் காச நோய் தடுப்பு பிரிவு சார்பில் உலக காச நோய் தின விழிப்புணர்வு நிகழ்ச்சி நடந்தது. நிகழ்ச்சிக்கு கல்லூரி முதல்வர் (பொறுப்பு) ஷீலா தலைமை வகித்தார். ஜெனிபர் முன்னிலை வகித்தார் ஜெபாஎபே-சர் வரவேற்றார் மாவட்ட சுகாதார கல்வியாளர் மாரிமுத்து சாமி மூத்த சிகிச்சை நற்பாரவையாளர் சரவணன் ஆகியோர் காச நோயின் அறிகுறிகள் அதன் சிகிச்சை முறைகள் தடுப்பதற்கான வழிமுறைகள் குறித்து விளக்கமளித்தனர். தொடர்ந்து மாணவ ஆசிரியர்கள் காச நோய் தடுப்பு விழிப்புணர்வு உறுதிமொழி ஏற்றனர். நூலகர் ஏஞ்சலின் நன்றி கூறினார் அலுவலக பணியாளர்கள் யிரெட்டிக், வேரோன், பேதுரு, லட்சுமி உள்ளிட்ட பலர் கலந்து கொண்டனர்.

அன்னை வைலெட் மெட்ரிக் மேல்நிலைப்பள்ளியில் பட்டாம்பூச்சி தினம் உற்சாகமாக கொண்டாடப்பட்டது



கோவை ஜிஎன் மில்ஸ் அருகே உள்ள அன்னை வைலெட் மெட்ரிக் மேல்நிலைப்பள்ளியில் பட்டாம்பூச்சி தினம் உற்சாகமாக கொண்டாடப்பட்டது. இதில் மாணவர்கள் பட்டாம்பூச்சி போன்று வேடமணிந்து நடனம், பாடல் மற்றும் சிறிய உரைகள் வழங்கினர். மேலும் மாணவர்கள் தயாரித்த கைவினைப் பொருட்கள், ஓவியங்கள் மற்றும் பல்வேறு காட்சி பொருட்கள் பார்வைக்காக வைக்கப்பட்டிருந்தன. கோவை ஜிஎன் மில்ஸ் அருகே உள்ள அன்னை வைலெட் மெட்ரிக் மேல்நிலைப்பள்ளியில் எஸ்கே ஜி மற்றும் யூ கே ஜி மாணவர்களுக்காக பட்டாம்பூச்சி தினம் மிகுந்த உற்சாகத்துடன் கொண்டாடப்பட்டது. இந்த நிகழ்ச்சியில் பள்ளியின் செயலர் என் ஆர் டி பிரேம்குமார், இணை செயலர் டாக்டர் பி இ ஆர் பிரேமசந்த், முதல்வர் மற்றும் துணை முதல்வர் உள்ளிட்டோர் கலந்துகொண்டு மாணவர்களை ஊக்குவித்தனர். நிகழ்ச்சியில் மாணவர்கள் பட்டாம்பூச்சி போன்று வேடமணிந்து நடனம், பாடல் மற்றும் சிறிய உரைகள் வழங்கினர். மேலும் மாணவர்கள் தயாரித்த கைவினைப் பொருட்கள், ஓவியங்கள் மற்றும் பல்வேறு காட்சி பொருட்கள் பார்வைக்காக வைக்கப்பட்டிருந்தன. மாணவர்கள் முகத்தில் பட்டாம்பூச்சி வடிவம் வரைந்து பல்வேறு செயல்பாடுகளில் ஆர்வமுடன் கலந்துகொண்டனர். பட்டாம்பூச்சியின் வாழ்க்கைச் சுழற்சி பற்றியும் எளிய முறையில் மாணவர்களுக்கு விளக்கப்பட்டது. மற்ற பள்ளிகளில் இருந்தும் குழந்தைகள் கலந்துகொண்டு நிகழ்ச்சியை மகிழ்ச்சியுடன் கண்டுகளித்தனர். இந்த நிகழ்ச்சி குழந்தைகளின் படைப்பாற்றல் மற்றும் தன்னம்பிக்கையை வளர்க்க உதவியாக அமைந்தது. பெற்றோர்களும் ஆசிரியர்களும் நிகழ்ச்சியை பாராட்டினர்.



சிவகங்கை மாவட்டம் மாணாமதுரை சட்டமன்ற தொகுதிக்குட்பட்ட இளையான்குடியில் முன்னாள் முதலமைச்சர் ஓ. பன்னீர்செல்வம் அவர்களின் முன்னிலையில் திமுக "தேர்தல் பரப்புரை கூட்டம்" நடைபெற்றது. இதில் மாவட்ட கழக செயலாளர் கே. ஆர். பெரியசுப்பன் தலைமை வகித்து சிறப்புரையாற்றினார். இக்கூட்டத்திற்கு வருகை புரிந்த முன்னாள் முதல்வர் ஓ. பன்னீர்செல்வம் மற்றும் முன்னாள் பாராளுமன்ற உறுப்பினர் ரவீந்திரநாத் அகியோரை மாணாமதுரை சட்டமன்ற தொகுதி திமுக சார்பாக மாணாமதுரை நகர் கழக செயலாளர் பொன்னுசாமி மற்றும் மாணாமதுரை முன்னாள் சட்டமன்ற உறுப்பினரும் நகர் மன்ற தலைவருமான மாரியப்பன் கென்னடி ஆகியோர் இணைந்து சிறப்பு வரவேற்பு அளித்தனர்.

கோம்பாக்கம் ஊராட்சியில் ரம்ஜான் பண்டிகை சமூக ஒற்றுமை, மனிதநேயம் மற்றும் பண்பு பகிர்வு விழா



செங்கல்பட்டு மாவட்டம் கோம்பாக்கம் ஊராட்சியில் ரம்ஜான் பண்டிகை கைய முன்னிட்டு சமூக ஒற்றுமை மனிதநேயம் பண்பு பகிர்வு விழாவில் மக்கள் சேவகர் கே.ஏ.டி. அன்பு திருப்போரூர் வடக்கு ஒன்றிய விளையாட்டு மேம்பாட்டு அணி அமைப்பாளர், ஜோதி நகர் கிளை செயலாளர் தனகோட்டி அன்பு, இணைந்து முன்னிலை வகித்தனர். ரம்ஜான் பண்டிகையின் ஆன்மீக முக்கியத்துவத்தையும், நோன்பு நோற்றவர்களின் தியாகத்தையும் கௌரவிக்கும் விதமாக, கோம்பாக்கம் சமுதாய கூட்டத்தின் முதல் தளத்தில் அமைந்துள்ள பெண்கள் மற்றும் மக-நிர் மசூதி, ஓஎம்-ஆர் சாலையில் அமைந்துள்ள மசூதி, மார்க்கெட் ரோடு அருகிலுள்ள மசூதி உள்ளிட்ட பல்வேறு இடங்களில் இந்த சேவை நடைபெற்றது. மேலும் பொதுமக்கள் அனைவரையும் உள்ளடக்கிய வகையில் சுமார் 1000 பேருக்கு இளநீர் பாயாசம் வழங்கப்பட்டது.

காரைக்குடி, சிவகங்கை மாவட்டம் கோட்டையூர் பேரூராட்சியில் சாலை ஆக்கிரமிப்பு அதிகரிப்பு - அதிகாரிகள் நடவடிக்கை எப்போது?



காரைக்குடி - சிவகங்கை மாவட்டம் கோட்டையூர் பேரூராட்சிக்குட்பட்ட அண்ணாமலையார் நகர் மற்றும் பாரிநகரில் சில உரிமையாளர்கள் சாலையின் பொதுப் பயன்பாட்டு பாதையை அடைத்து கட்டுமானப் பொருட்களை குவிப்பது பொதுமக்களுக்கு கடும்கூட சிரமத்தை ஏற்படுத்தியுள்ளது. மெண்டு, மணல், கற்கள் போன்ற பொருட்கள் சாலையின் நடுப்பகுதியில் சேமிக்கப்படுவதால் வாகன போக்குவரத்து கடுமையாக பாதிக்கப்பட்டுள்ளது. முக்கியமாக பள்ளி மாணவர்கள், முதியவர்கள் மற்றும் அவசர சேவை வாகனங்கள் (ஆம்புலன்ஸ், தீயணைப்பு) செல்ல முடியாத நிலை உருவாகியுள்ளது. சில இடங்களில் பாதசாரிகள் நடக்க கூட இடமின்றி சாலையோர பள்ளத்தில் இறங்க வேண்டிய சூழல் ஏற்பட்டுள்ளது. இந்த பிரச்சினை குறித்து பொதுமக்கள் பலமுறை பேரூராட்சி அலுவலகத்திற்கு புகார் அளித்தும் இதுவரை தகுந்த நடவடிக்கை எடுக்கப்படவில்லை என்று கும்பகாட்டு எழுந்துள்ளது. கட்டுமானப் பணிகள் மேற்கொள்ளும் போது பாதுகாப்பு விதிமுறைகளை பின்பற்றாமல் சாலையை ஆக்கிரமிப்பது சட்டவிரோதமானது என்றும், உடனடி நடவடிக்கை எடுக்க வேண்டும் என்றும் மக்கள் கோரிக்கை விடுத்துள்ளனர். பள்ளி மாணவர்களுக்கு 10ம் வகுப்பு மற்றும் 12ம் வகுப்பு தேர்வு நடைபெறும் நேரத்தில் இதுபோன்ற சாலையில் கட்டுமானப்பொருள்கள் போட்டு அடைக்கப்படுவதால் பள்ளி மாணவர்கள் பெருமளவில் பாதிக்கப்பட்டுள்ளனர். இது குறித்து அதிகாரிகள் கடுமையான கண்காணிப்பு மேற்கொண்டு, விதிமுறைகளையும் கட்டி உரிமையாளர்கள் மீது அபராதம் விதித்து சாலைகளை பொதுமக்கள் பயன்பாட்டிற்கு மீண்டும் விடுவிக்க வேண்டும் என சமூக ஆர்வலர்கள் வலியுறுத்தியுள்ளனர்.



வருகின்ற 30.03.2026, 31.03.2026 தேதியன்று ஈரோடு மாவட்டம் அருள்மிகு பண்ணாரி மாரியம் மன்னகோவில் குண்டம் மற்றும் 06.04.2026 தேதியன்று மறுபுனை திருவிழாவினை முன்னிட்டு கோவை, மேட்டுப்பாளையம், திருப்பூர், ஈரோடு, கோபி, கவுத்தப்பாடி, பவானி, சத்தி, புளியம்பட்டி, மைசூர், நம்பியூர், பவானிசாகர் ஆகிய இடங்களிலிருந்து தமிழ்நாடு அரசு போக்குவரத்துக் கழகம் (கோவை) லிட்டீ., ஈரோடு மண்டலம் சார்பில் சிறப்பு பேருந்துகள் இயக்கப்பட உள்ளது என ஈரோடு மாவட்ட ஆட்சித்தலைவர் ச. கந்தசாமி தெரிவித்துள்ளார்.

நந்தா பொறியியல் கல்லூரியில் சர்வதேச அளவிலான தொழில்நுட்ப கலந்தாய்வு



நந்தா பொறியியல் கல்லூரி ஆராய்ச்சி மற்றும் முன்னேற்றம் துறையின் சார்பில் மூன்று நாட்கள் கொண்ட ஐ.இ.இ.இ-யின் சர்வதேச அளவிலான தொழில்நுட்பக் கலந்தாய்வின் துவக்க விழா இனிதே நடைபெற்றது. அமெரிக்காவின் மின்னியல் மற்றும் மின்னணுவியல் பொறியாளர்கள் நிறுவனத்துடன் (ஐ.இ.இ.இ) ஒருங்கிணைந்து "இன்டெலி-ஜெண்ட் கம்ப்யூட்டிங் மற்றும் கண்ட்ரோல் சிஸ்டம்ஸ்" என்கிற தலைப்பில் நடைபெற்ற இக்கலந்தாய்விற்கு ஸ்ரீநந்தா அறக்கட்டளையின் தலைவர் விசன்முகன் தலைமைத் தாங்கினார். மேலும் இக்கலந்தாய்வின் பாலக்காட்டு நிதியைத் தொழில்நுட்ப வளத்தின் பேராசிரியர் முனைவர் எம். சபரிமலை மணிகண்டன் சிறப்பு விருந்தினராகக் கலந்துகொண்டு குத்து விளக்கேற்றி துவக்கி வைத்தார். முன்னதாக ஆராய்ச்சி மற்றும் முன்னேற்றம் துறையின் துறையினர் புலமுதல்வரும், பேராசிரியர்களும் மாணவர்களும் மாணவர்களுடன் பகீர்ந்து கொண்டார். இதன் பயனாக பொறியியல் மற்றும் தொழில்நுட்பங்கள் மூலம் நமக்கும், சமூக வளர்ச்சிக்கும் கிடைக்கப்பெறும் நன்மைகள் குறித்து விரிவாக எடுத்துரைத்து, படைப்பாளர்களுக்கு தனது வாழ்த்தினைத் தெரிவித்தார். இக்கலந்தாய்வு துவக்க நிகழ்ச்சியின் முடிவில் அறங்காவலர்களான ஆராய்ச்சி மற்றும் முன்னேற்றம் துறையின் ஒருங்கிணைப்பாளர் உதவி பேராசிரியர் கே.எஸ்.மோகன் நன்றி கூறினார்.





ஈரோடு வடக்கு மாவட்டம், கோபிசெட்டிபாளையம் சட்டமன்றத் தொகுதியில், பெரிய கொடிவேரி பேரூராட்சி, டி.என்.பாளையம் தெற்கு ஒன்றியச் செயலாளர் ஜம்பு (எ) கே.கே. சண்முகம் தலைமையில், வடக்கு திமுக மாவட்டச் செயலாளர் நல்லசிவம் முன்னிலையில், குள்ள நாயக்கனூரைச் சேர்ந்த மாற்றுக் கட்சியைச் சேர்ந்த முன்னாள் வார்டு செயலாளர் சென்பக. மூர்த்தி உள்பட 50க்கும் மேற்பட்ட இளைஞர்கள் தங்களை திராவிட முன்னேற்றக் கழகத்தில் இணைத்துக் கொண்டனர்.



ஈரோடு வடக்கு மாவட்ட கம்யூனிஸ்ட் கட்சியின் முன்னாள் ஒன்றிய செயலாளரும், தற்போதைய நகர செயலாளருமான கனகராஜ், தவெக நிரவாகக் குழு தலைமை ஒருங்கிணைப்பாளர் செங்கோட்டையன் முன்னிலையில் தனது ஆதரவாளர்களுடன் தமிழக வெற்றிக் கழகத்தில் தன்னை இணைத்து கொண்டார். புதிய உறுப்பினர்களுக்கு செங்கோட்டையன் சால்வை அணிவித்து வரவேற்றார்.



ஈரோடு மாவட்ட தேர்தல் அலுவலர் / மாவட்ட ஆட்சித்தலைவர் ச.கந்தசாமி நேற்று (23.03.2026) ஈரோடு மாவட்டம், மொடக்குறிச்சி அரசு கலை மற்றும் அறிவியல் கல்லூரி வளாகத்தில் 100 சதவீதம் வாக்குப்பதிவை வலியுறுத்தி நடைபெற்ற விழிப்புணர்வு நிகழ்ச்சியில் பங்குபெற்றார்.

ஈரோடு மாவட்டத்தில் மாவட்ட வருவாய் அலுவலர் ச.சாந்தகுமார் தலைமையில் தமிழ்நாடு சட்டமன்ற பொதுத்தேர்தல் 2026 ஐ முன்னிட்டு "வாக்களிப்பது உங்கள் உரிமை மற்றும் கடமை" திருநங்கைகளுக்கு தேர்தல் விழிப்புணர்வு நிகழ்ச்சி



ஈரோடு மாவட்டம், மாவட்ட ஆட்சியர் அலுவலக கூட்டரங்கில் நேற்று (23.03.2026) மாவட்ட வருவாய் அலுவலர் ச.சாந்தகுமார் அவர்கள் தலைமையில் தமிழ்நாடு சட்டமன்ற பொதுத்தேர்தல் 2026-ஐ முன்னிட்டு "வாக்களிப்பது உங்கள் உரிமை மற்றும் கடமை" குறித்து திருநங்கைகளுக்கு தேர்தல் விழிப்புணர்வு நிகழ்ச்சி நடைபெற்றது. இந்திய தேர்தல் ஆணையத்தின் அறிவிப்பின்படி, தமிழ்நாடு சட்டமன்ற பொதுத்தேர்தல் 23.04.2026 அன்று நடைபெறவுள்ளது என (15.03.2026) அன்று அறிவித்துள்ளதைத் தொடர்ந்து, பொதுமக்களுக்கு வாக்களிப்பதன் அவசியம் குறித்தும், 100 சதவீதம் வாக்குப்பதிவை வலியுறுத்தும் வகையில் பல்வேறுதேர்தல்விழிப்புணர்வு நிகழ்ச்சிகள் நடத்தப்பட்டு வருகிறது. அந்த வகையில் மாவட்ட வருவாய் அவர்கள் தலைமையில் மாவட்ட ஆட்சியர் அலுவலக வளாகத்தில் அமைக்கப்பட்டிருந்த உறுதிப்பாயிண்டில் புகைப்படம் எடுத்தும் மற்றும் "தேர்தல் அரசன்" எனப் பெயரிடப்பட்ட ஈரோடு மாவட்ட தேர்தல் அடையாளத்தின் முன்பாக வாக்காளர்களுக்கான வாக்கப்பயம் எடுத்தும், விழிப்புணர்வு உறுதிப்பாயிண்டில் புகைப்படம் எடுத்தும் மற்றும் "தேர்தல் அரசன்" எனப் பெயரிடப்பட்ட ஈரோடு மாவட்ட தேர்தல் அடையாளத்தின் முன்பாக வாக்காளர்களுக்கான வாக்கப்பயம் எடுத்தும், உங்களை உங்களுக்கு உள்புது கடமை அதை தவறவிடாதீர்கள்" "வாக்களிப்போம் ஒன்றாக வளர்ச்சி அடைவோம்" "வாக்களிப்போம் நல்ல அரசை உருவாக்குவோம்" "ஒவ்வொரு வாக்கும் நாட்டின் எதிர்காலத்தைத் தீர்மானிக்கும்" என்ற வாசகங்கள் பதாகைகள் கையில் ஏந்தி விழிப்புணர்வு ஏற்படுத்தினர். இந்நிகழ்ச்சியில், மாவட்ட சமூக நல அலுவலர் சண்முக வடிவு உட்பட துறை சார்ந்த அலுவலர்கள் கலந்து கொண்டனர்.

ஈரோடு மாவட்ட தேர்தல் அலுவலர் / மாவட்ட ஆட்சியர் ச.கந்தசாமி தலைமையில் நேற்று (23.03.2026) மாவட்ட ஆட்சியர் அலுவலக கூட்டரங்கில் 98ஈரோடு கிழக்கு 99 ஈரோடு மேற்கு சட்டமன்ற தொகுதிகளுக்கான தேர்தல் பொதுப்பார்வையாளர் மினிஸ்தி, 100 மொடக்குறிச்சி, 103, பெருந்துறை சட்டமன்ற தொகுதிகளுக்கான தேர்தல் பொதுப்பார்வையாளர் பாரதி தீக்ஷிதா, தேர்தல் காவல் பார்வையாளர் ராகேஷ் சந்திர கலாசாகர், ஆகியோர் மற்றும் அனைத்து கட்சி பிரதிநிதிகள் முன்னிலையிலும் வாக்குச் சாவடிகளுக்கு மின்னணு வாக்குப்பதிவு இயந்திரங்கள் முதற்கட்டமாக சுழற்சி முறையில் ஒதுக்கீடு செய்யும் பணிகள் நடைபெற்ற நிகழ்ச்சியில் எடுக்கப்பட்ட புகைப்படம்.

ஓரத்தி ஊராட்சியில் பாரத ஸ்டேட் வங்கி கிளை திறப்புவிழா



செங்கல்பட்டு மாவட்டம் அச்சிறுப்பாக்கம் ஒன்றியம் ஓரத்தி ஊராட்சியில் பாரத ஸ்டேட் வங்கி திறப்புவிழா நடைபெற்றது. அச்சிறுப்பாக்கம் ஒன்றியம் ஓரத்தி ஊராட்சியில் பாரத ஸ்டேட் வங்கி கிளை 3 மணி அளவில் திறப்பு விழா பாரத ஸ்டேட் வங்கி பொது மேலாளர் எம். வி.ஆர்.முரளி கிருஷ்ணா, ரிப்பன் வெட்டி திறந்து வைத்தார். இந்நிகழ்வில் துணைப் பொது மேலாளர், பிரசாந்த்நாரி, மண்டல மேலாளர் செந்தில்நாதன், அச்சிறுப்பாக்கம் ஒன்றிய குழு பெருந்தலைவர் ஓரத்தி கே.கண்ணன், நிர்வாக அறங்காவலர், சிறுதாழூர் ஸ்ரீ ஸ்ரீனிவாசர் அறக்கட்டளை & நிறுவனர், கற்றல் வசதியுடன் கல்வி திட்டம் கவிஞர் விஜய கிருஷ்ணன், ஓரத்தி ஊராட்சி மன்ற தலைவர் மலர்விழி, கவுன்சிலர் சந்திரபாபு, இவ்விழாவில் சிறப்பு அழைப்பாளர்களாக பங்கேற்கின்ற மேலும் இந்நிகழ்ச்சிக்கான ஏற்பாட்டினை கிளை மேலாளர் ஸ்டேட் போங்க் ஓரத்தி கே.ஆனந்தராஜ் செய்திருந்தார். இதில் விவசாய பெருமக்கள் கிராம பொதுமக்கள் பலர் கலந்து கொண்டனர்.



ஈரோடு மாவட்ட தேர்தல் அலுவலர் / மாவட்ட ஆட்சித்தலைவர் ச.கந்தசாமி நேற்று (23.03.2026) ஈரோடு மாவட்டம், மொடக்குறிச்சி அரசு கலை மற்றும் அறிவியல் கல்லூரியில் 100 சதவீதம் வாக்குப்பதிவை வலியுறுத்தி நடைபெற்ற விழிப்புணர்வு நிகழ்ச்சியில் தேர்தல் விழிப்புணர்வு குறித்து நடத்திய போட்டிகளில் பங்கேற்று வெற்றி பெற்ற மாணவ, மாணவியர்களுக்கு புத்தகம் வழங்கி வாழ்த்துக்கள் தெரிவித்தார்.



ஈரோடு மாவட்ட தேர்தல் அலுவலர் / மாவட்ட ஆட்சித்தலைவர் ச.கந்தசாமி நேற்று (23.03.2026) ஈரோடு மாவட்டம், மொடக்குறிச்சி அரசு கலை மற்றும் அறிவியல் கல்லூரியில் 100 சதவீதம் வாக்குப்பதிவை வலியுறுத்தி நடைபெற்ற விழிப்புணர்வு நிகழ்ச்சியில் தேர்தல் விழிப்புணர்வு குறித்து அமைக்கப்பட்டிருந்த கண்காட்சி அரங்குகளை பார்வையிட்டார்.